

# GƏNCƏ DÖVLƏT UNIVERSİTETİ

## Yenidənhazırlanma ixtisaslarında təhsil alan tələbələr üçün 2020/2021-ci tədris ilinin yaz semestrinin imtahan sesiyasının TƏLİMATI

Əlavə təhsil fakültəsi üzrə Yenidənhazırlanma ixtisaslarında tədris məşğələləri mövcud sanitar epidemioloji şəraitlə əlaqədar Microsoft TEAMS platforması üzərindən distant formada təşkil olunub.

Yenidənhazırlanma ixtisaslarında tədris məşğələləri kredit sistemi əsasında təşkil olunmadığına görə dinləyicilərin biliyinin qiymətləndirilməsi beşballı sistem əsasında aparılacaq. İmtahanlar yazılı formada WhatsApp platforması üzərindən keçiriləcək.

Əlavə təhsil fakültəsində yaz imtahan sesiyası 01-12 iyun 2021-ci il tarixlərdə yazılı formada keçiriləcək.

İmtahan cədvəli və fənlər üzrə suallar **imtahandan bir həftə əvvəl** Gəncə Dövlət Universitetinin saytında yerləşdiriləcək ([www.gdu.edu.az](http://www.gdu.edu.az)).

Tələbəyə imtahanda hər bir fəndən 3 sualdan ibarət bilet təqdim olunur. Tərtib olunmuş biletlərin sualları imtahana bir həftə qalmış tələbələrə verilir. Biletin hər bir sualı 0-5 balla qiymətləndirilir.

Əlavə təhsil fakültəsi üzrə imtahanların keçirilməsi üçün hər bir ixtisasa aid WhatsApp qrupu yaradılacaq və dinləyicilər ixtisas üzrə qruplara daxil ediləcək.

Dinləyici imtahan başlamazdan əvvəl aşağıdakı hazırlıqları həyata keçirməlidir:

Dinləyici A4 vərəqində (dəftər vərəqi də ola bilər) adını, soyadını, atasının adını, ixtisası, fənnin adını, imtahan tarixini və bilet suallarını ardıcıl şəkildə qeyd etməlidir.

### Nümunə

*Fakültə: Əlavə təhsil*

*İxtisas: Tarix müəllimliyi*

*Fənn: Azərbaycan tarixinin aktual problemləri*

*Tələbə: Məmmədov Qulu Ramiz oğlu*

*İmtahan tarixi: 15.06.2021*

*Suallar:*

*1.*

2.

3.

Dinləyici əvvəlcədən hazırladığı vərəqdə sualların cavabını əlyazma formada yazmalıdır. Cavablar yazılan zaman sualların ardıcıl yazılması məcburi deyil. Sadəcə cavabın qarşısında sualın nömrəsini qeyd etmək lazımdır. Misal üçün:

*1-ci sualın cavabı*

.....

*3-cü sualın cavabı*

.....

*5-ci sualın cavabı*

.....

Tələbənin yazılı imtahandan əvvəl hər bir fənn üçün hazırladığı vərəq **cavab kartı** adlanır. Bütün məlumatlar diyircəkli qələm (ruçka) ilə yazmalıdır.

İmtahana 2 (iki) saat vaxt verilir. İmtahan üçün tərtib olunmuş bilet imtahanın başlanmasına 5-10 dəqiqə qalmış WhatsApp-da tələbəyə göndəriləcək. Bunun üçün tyutorlar dinləyici ilə əlaqə saxlayıb onun telefon nömrəsini (WhatsApp-a qoşulmuş öz nömrəniz və ya ailə üzvlərindən birinin nömrəsi ola bilər) alıb qrupa qoşacaq. WhatsApp mühitindən istifadə sadə və hamı üçün əlçatan olduğundan imtahan prosesi bu mühitdə təşkil olunur.

İmtahana ayrılan iki saatin tamamında dinləyici cavab kartının şəkilini çəkib WhatsApp qrupuna göndərir. Göndərilən cavab kartları dekanlıq tərəfindən çap ediləcək və yoxlanılmaq üçün müəllim dəvət olunacaq. Növbəti imtahana qədər imtahan qiyməti tələbəyə WhatsApp mühitindən istifadə edərək çatdırılır.

İmtahanlar əvvəlcədən təsdiq edilmiş cədvəl üzrə keçirilir.

**İmtahanlar saat 11:00-da başlayır.**

İmtahanda iştirak etmək məcburidir.

**Qeyd 1.** Dinləyici fənn üzrə imtahan sualları əvvəlcədən araşdırmalıdır. Suallarda yaranacaq elmi və ya texniki səhvlər barədə 30.05.2021-ci il tarixinə qədər WhatsApp qrup rəhbərinə məlumat verilməlidir.

**Qeyd 2.** Məsləhətdir ki, imtahan vermək üçün telefondan (smartfon) istifadəyə üstünlük verin. Çünki bu zaman elektrik enerjisinin kəsilməsi və internetin kəsilməsi kimi problemlər aradan qalxır. İlk öncə telefonun elektrik enerjisi ilə tam dolu olmasından və balansınızda

kifayət qədər meqabayt olmasından əmin olun. Eyni zamanda internetdə kəsilmənin qarşısını almaq üçün Wi-fi istifadəsindən qaçmaq və mobil internet paketindən istifadəyə üstünlük vermək tövsiyə olunur. Dinləyicinin internetlə, elektrik enerjisi ilə bağlı və ya telefonunda (kompüterdə, planşetdə) problemin olması imtahanda iştirak etməmək üçün üzürlü səbəb hesab edilmir. Bu səbəbdən imtahanda iştirak etməyən dinləyicinin imtahan verilən fəndən imtahan nəticəsi akademik borc hesab olunur.

Dinləyici imtahan qiymətindən narazı olduqda imtahan qiymətini bildiyi gün universitet üzrə yaradılmış apelyasiya komissiyasına müraciət etməlidir. Dinləyicinin müraciəti internet vasitəsi ilə [apelyasiya@gdu.edu.az](mailto:apelyasiya@gdu.edu.az) elektron ünvanına göndərməlidir. **İmtahan qiyməti elan edilən gündən sonrakı günlərdə Apelyasiya komissiyasına göndərilən ərizələrə baxılmayacaq!**

Ərizə nümunəsi təlimatın sonuna əlavə edilir.

***İMTAHAN MƏRKƏZİ***

## **Nümunə**

Gəncə Dövlət Universitetinin rektoru

prof. Yusif Yusibova

Əlavə təhsil fakultəsinin yenidən hazırlanma

təhsili üzrə \_\_\_\_\_ ixtisasının

dinləyicisi \_\_\_\_\_ qızından

(oğlundan)

## **Ə R İ Z Ə**

Hörmətli Yusif müəllim!

\_\_\_\_\_ tarixdə \_\_\_\_\_ fənnindən keçirilən yazılı imtahanda cavablarım düzgün qiymətləndirilməyib. İmtahan nəticələrinin yenidən yoxlanılmasına köməklik göstərməyinizi Sizdən xahiş edirəm

*İmza* \_\_\_\_\_

*Tarix:*

***İMTAHAN MƏRKƏZİ***